



گورنر KATHY HOCHUL

فوری ریلیز کے لیے: 9/9/2025

گورنر HOCHUL نے پلیٹسبرگ میں مائیکرو برڈ کی نئی \$38 ملین مالیت کی امریکی مینوفیکچرنگ سہولت گاہ کی تکمیل کا جشن منایا ہے

مائیکرو برڈ نے سابق نووا بس سائٹ پر باضابطہ طور پر افتتاح کر دیا ہے، جس سے کلنٹن کاؤنٹی میں کم از کم 350 ملازمتیں پیدا ہوں گی

گورنر Kathy Hochul (کیتھی ہوکل) نے آج مقامی رہنماؤں اور کمپنی کے ایگزیکٹوز کے ساتھ مل کر کلنٹن کاؤنٹی، پلیٹسبرگ میں مائیکرو برڈ (Micro Bird) کی نئی امریکی مینوفیکچرنگ سہولت گاہ کے افتتاح کے موقع پر ربن کاٹا۔ مائیکرو برڈ، جو بلیو برڈ کارپوریشن (Blue Bird Corporation) اور جیرارڈن (Girardin) کا مشترکہ منصوبہ ہے اور شمالی امریکا میں چھوٹی اسکول بسوں کا سب سے بڑا مینوفیکچرر ہے، نے بینکر روڈ پر سابق نووا بس سہولت گاہ میں اپنے آپریشنز کا باضابطہ طور پر آغاز کر دیا ہے، جسے نووا بس کے پلیٹسبرگ سے منصوبہ شدہ اخراج کے بعد کمپنی نے دوبارہ استعمال کیا ہے۔

"آج کا شاندار افتتاحی جشن پلیٹسبرگ کے لیے ایک نیا باب ہے،" گورنر Hochul (ہوکل) نے کہا۔ "شمالی ملک میں مائیکرو برڈ کو خوش آمدید کہنے پر ہمیں فخر ہے، جہاں یہ کمپنی ہماری ہنرمند افرادی قوت، فعال ٹرانسپورٹیشن کلسٹر، اور اہم علاقائی سرمایہ کاریوں کو بروئے کار لا رہی ہے۔ یہ نئی سہولت گاہ مقامی معیشت کو مضبوط بنا رہی ہے، اچھی ملازمتیں پیدا کر رہی ہے، اور خطے اور پورے نیو یارک کے لیے ایک روشن مستقبل تعمیر کر رہی ہے۔"

یہ نئی سہولت گاہ، جو برقی اور غیر برقی دونوں طرح کی چھوٹی اور درمیانے درجے کی اسکول کی اور کمرشل بسیں تیار کرے گی، سرمائے کے اخراجات اور تربیت میں \$38 ملین کی سرمایہ کاری کی نمائندگی کرتی ہے اور پانچ سال کے دوران 350 کل وقتی ملازمتیں پیدا کرے گی۔ امپائر اسٹیٹ ڈویلپمنٹ (Empire State Development) اس پروجیکٹ کی معاونت، کارکردگی پر مبنی ایکسیلسیئر جابز پروگرام (Excelsior Jobs Program) کے ٹیکس کریڈٹس میں زیادہ سے زیادہ \$9.825 ملین اور \$2.5 ملین کی ایک کیپٹل گرانٹ کے ذریعے کی جا رہی ہے، جس کی سفارش نارٹھ کنٹری ریجنل اکنامک ڈویلپمنٹ کونسل (North Country Regional Economic Development Council) نے کی ہے۔ مزید یہ کہ، نیو یارک پاور اتھارٹی (New York Power Authority, NYPA) نے مارچ میں پروجیکٹ کی معاونت کے لیے ReCharge NY پروگرام کے تحت مائیکرو برڈ کو 640 کلو واٹ کم لاگت بجلی مختص کی تھی۔ ReCharge NY ریاست بھر میں سرمایہ کاری کو فروغ دیتے ہوئے، ملازمتیں برقرار رکھنے اور تخلیق کرنے کے سلسلے میں کمپنیوں کی حوصلہ افزائی کرتے ہوئے، ریاست نیو یارک کی معیشت کو مضبوط بنا رہا ہے۔

گورنر Hochul (ہوکل) نے نووا بس کی پیرنٹ کمپنی Volvo گروپ کے ساتھ براہ راست بات چیت کرتے ہوئے، اور امپائر اسٹیٹ ڈویلپمنٹ کو یہ ہدایت دیتے ہوئے کہ وہ ایک نئے صارف کو یقینی بنانے کی کوششوں کی قیادت کرے، بینکر روڈ سائٹ کے مضبوط مستقبل کو ذاتی طور پر یقینی بنایا ہے۔ یہ کوشش آج ربن کاٹنے کی تقریب کے ساتھ مکمل ہوئی، جو اس سہولت گاہ اور کمیونٹی کے لیے ایک نئے باب کی نشاندہی کرتی ہے۔

مائیکرو برڈ کے صدر اور CEO Eric Boulé (ایریک بول) نے کہا، "یہ شاندار افتتاح ہماری پوری ٹیم کے لیے ایک فخریہ لمحہ ہے۔ اپنی نئی سہولت گاہ کے ذریعے، ہم اپنی پیداواری صلاحیت کو دوگنا کر رہے ہیں اور اپنے امریکی

صارفین کے لیے اعلیٰ معیار کی، پائیدار بسیں پیش کر رہے ہیں۔ پلیٹسبرگ بہترین انتخاب تھا جو ایک ماہرانہ افرادی قوت، بڑی مارکیٹس کے قریب محل وقوع اور ایک مضبوط مینوفیکچرنگ ایکو سسٹم پیش کرتا ہے۔ ہم اپنے ملازمین اور ریاست نیو یارک اور مقامی شراکت داروں کی غیر متزلزل حمایت کے بے حد شکر گزار ہیں۔ ہم آئندہ کئی سالوں تک خطے کی ترقی اور کامیابی میں اپنا حصہ ڈالنے کے منتظر ہیں۔"

امپائر اسٹیٹ ڈویلپمنٹ کی صدر، CEO اور کمشنر Hope Knight (ہوپ نائٹ) نے کہا، "کلنٹن کاؤنٹی میں مائیکرو برڈ کی نئی سہولت گاہ کے افتتاح کے موقع پر آج رین کاٹنے کی یہ تقریب ایک پُرمسرت سنگ میل ہے جو نیو یارک کے ٹرانسپورٹیشن مینوفیکچرنگ شعبے کو مضبوط کرے گا اور خطے کی ہنرمند افرادی قوت کے لیے اچھی ملازمتیں فراہم کرے گا۔ یہ پروجیکٹ گورنر Hochul (ہوکل) کی براہ راست شمولیت کے بغیر ممکن نہ ہوتا، اور اس کی کامیابی شمالی ملک اور پوری ریاست نیو یارک کے لیے ایک فتح ہے۔"

نیو یارک پاور اتھارٹی کے صدر اور CEO Justin E. Driscoll (جسٹن ای ڈر اسکول) نے کہا، "پلیٹسبرگ میں اپنی نئی مینوفیکچرنگ سہولت گاہ قائم کرنے کے حوالے سے مائیکرو برڈ کے اس فیصلے سے اقتصادی ترقی میں قابل اعتماد اور کم لاگت توانائی کی اہمیت اجاگر ہوتی ہے۔ ReCharge NY پروگرام کے ذریعے کم لاگت توانائی استعمال کرتے ہوئے، NYPA بڑے پیمانے پر سرمایہ کاری کو فروغ دے رہی ہے اور نیو یارک بھر کی کمیونٹیز میں ملازمتوں کی حمایت کر رہی ہے۔ مائیکرو برڈ کی یہ نئی سہولت گاہ شمالی ملک کی مینوفیکچرنگ کے لیے ایک نمایاں قدم ہے، اور میں اس خطے اور ریاست کے کلین ٹرانسپورٹیشن کے شعبے پر اس کے مثبت اثرات دیکھنے کا منتظر ہوں۔"

سینیٹر Charles Schumer (چارلس شوہر) نے کہا، "مائیکرو برڈ نے پلیٹسبرگ میں باضابطہ طور پر کاروبار کا آغاز کر دیا ہے! امریکا بھر میں بسیں جلد ہی دوبارہ 'میڈ ان دی نارٹھ کنٹری' کی مہر کے ساتھ روانہ ہوں گی، جو پلیٹسبرگ کی شاندار افرادی قوت کی پیداوار ہوں گی۔ جب میں نے سابقہ نووا بس فیکٹری کی بندش کے بارے میں سنا، جو اس کمیونٹی کا دھڑکتا ہوا دل تھی، تو میں نے فوراً Volvo کی اعلیٰ قیادت سے رابطہ کیا تاکہ انہیں اس بات کی تاکید کر سکوں کہ وہ درست فیصلہ کریں اور اس پلانٹ کو سنبھالنے کے لیے ایک نیا مینوفیکچرر تلاش کریں۔ مائیکرو برڈ کے رہنماؤں نے دکھایا ہے کہ وہ اس کمیونٹی کی پرواہ کرتے ہیں اور یہاں کلنٹن کاؤنٹی میں اچھی تنخواہ والی سینکڑوں ملازمتوں کو یقینی بناتے ہوئے اس کی مینوفیکچرنگ کی وراثت کو جاری رکھنا چاہتے ہیں۔ میں نارٹھ کنٹری چیمبر آف کامرس (North Country Chamber of Commerce) اور گورنر Hochul (ہوکل) کا شکر گزار ہوں جنہوں نے اس سرمایہ کاری کو یہاں لانے کے سلسلے میں ایک شاندار ٹیم تشکیل دی تاکہ پلیٹسبرگ ٹرانسپورٹیشن مینوفیکچرنگ میں ملک کی قیادت جاری رکھی جا سکے۔"

کلنٹن کاؤنٹی مقررہ کے چیئرمین Mark Henry (مارک ہنری) نے کہا، "مائیکرو برڈ کا شاندار افتتاح کلنٹن کاؤنٹی کے لیے ایک شاندار سنگ میل ہے۔ یہاں سرمایہ کاری کرنے کے سلسلے میں ان کے فیصلے نے ہماری افرادی قوت کی طاقت، ہمارے مقام کی اہمیت اور ہمارے قائم کردہ معاون کاروباری ماحول کو اجاگر کیا ہے۔ ہمیں مائیکرو برڈ کو خوش آمدید کہنے پر فخر ہے اور ہم ان اچھی ملازمتوں، اقتصادی ترقی، اور مضبوط شراکت داریوں کے منتظر ہیں جو ان کی موجودگی سے ہماری کمیونٹی میں لائی جائیں گی۔"

پلاٹسبرگ ٹاؤن کے سپروائزر Michael S. Cashman (مائیکل ایس کیش مین) نے کہا، "آج جیسے لمحات حادثاتی طور پر نہیں آتے، یہ اس وقت ممکن ہوتے ہیں جب بہت سے لوگ ایک ساتھ مل کر مواقع پیدا کرنے کے عزم کا اظہار کرتے ہیں۔ مجھے فخر ہے کہ میں نے مائیکرو برڈ کو یہاں پلیٹسبرگ میں ایک ٹھکانہ ڈھونڈنے میں مدد دینے کے لیے اتنے زیادہ پر عزم رہنماؤں کے ساتھ کردار ادا کیا ہے۔ یہ توسیع ہماری افرادی قوت کی طاقت کا اعتراف ہے، کام کرنے والے خاندانوں کی حمایت کرتی ہے، اور شمالی ملک کی اس شہرت کو مزید مضبوط بناتی ہے کہ یہی وہ جگہ ہے جہاں جدت اور کمیونٹی ایک ساتھ پروان چڑھتی ہیں۔ اپنی کمیونٹی کی جانب سے، ہم مائیکرو برڈ کو ٹاؤن آف پلیٹسبرگ میں گرمجوشی سے خوش آمدید کہتے ہیں۔"

TDC کی صدر اور CEO Danielle King (ڈینیئل کنگ) نے کہا، "مائیکرو برڈ کے پلیٹسبرگ میں باضابطہ شاندار افتتاح کا جشن مناتے ہوئے، TDC کو بہت خوشی ہے۔ بینکر روڈ اور ایئر انڈسٹریل پارکس میں ان کے مقامات ہماری مینوفیکچرنگ کمیونٹی میں مواقع پیدا کر رہے ہیں اور خوشی اور توانائی کا اضافہ کر رہے ہیں۔ TDC کو اس

ٹیم کا حصہ ہونے پر فخر ہے جو ان کا خیرمقدم کر رہی ہے، اور ہم ساتھ مل کر کام کرنے اور خطے میں ان کی ترقی دیکھنے کے منتظر ہیں۔"

نارتھ کنٹری چیمر آف کامرس کے صدر اور CEO Garry Douglas (گیری ڈگلس) نے کہا، "کسی رخصت ہوتی ہوئی کمپنی کی جگہ ایک مشابہ صنعت کار کو لانا تقریباً ناممکن ہی ہوتا ہے۔ یہی بات اس کامیابی کو بے حد اطمینان بخش بناتی ہے، کہ اس بات کی ضمانت دی جا رہی ہو کہ پلیٹسبرگ میں ماہرانہ افرادی قوت کے ذریعے تیار کی گئیں ہسین ملک بھر میں چلتی رہیں گی۔ میں مقامی ٹیم کا جتنا شکریہ ادا کروں کم ہے، جسے اس چیمر نے تعاون اور عزم کے لیے تشکیل دیا ہے، جن میں کلنٹن کاؤنٹی TDC، IDA اور ٹاؤن آف پلیٹسبرگ شامل ہیں، اسی طرح امریکی سینیٹر Charles Schumer (چارلس شومر) کا شکر گزار ہوں جنہوں نے مدعو کئے جانے پر بھرپور ردعمل دیا۔ لیکن سب سے بڑھ کر گورنر Kathy Hochul (کیتھی ہوکل) کا شکر گزار ہوں جنہوں نے ہمارے پر ہمارے معاشی ترقی کے جگمگاتے ستارے کا کردار ادا کیا ہے! صرف ان کی ٹیم ہی ہمارے ساتھ کام نہیں کر رہی تھی۔ بلکہ انہوں نے ذاتی طور پر بھی رابطہ قائم کرنے، وکالت کرنے اور درکار ریاستی معاونت فراہم کرنے میں بھرپور حصہ لیا۔ وہ جانتی تھیں کہ یہ کتنا اہم کام ہے۔ آگے بڑھتے رہیں اور بس پر سوار ہوں!"

کلنٹن کاؤنٹی انڈسٹریل ڈویلپمنٹ ایجنسی (Clinton County Industrial Development Agency) کی ایگزیکٹو ڈائریکٹر Molly Ryan (مولی ریان) نے کہا، "مائیکرو برڈ کا شاندار افتتاح اس بات کی ایک مؤثر مثال ہے کہ اسٹریٹیجک سرمایہ کاری اور مضبوط شراکت داریاں کلنٹن کاؤنٹی میں کس طرح اثرات مرتب کر سکتی ہیں۔ IDA میں ہمارا مشن یہ ہے کہ ایسے حالات پیدا کیے جائیں جہاں مائیکرو برڈ جیسی کمپنیاں کامیاب ہو سکیں، ہماری افرادی قوت کے لیے استحکام فراہم کریں اور اس بات کو یقینی بنائیں کہ اچھی ملازمتیں یہیں ہماری کمیونٹی میں موجود رہیں۔ ہمیں اس پروجیکٹ کی حمایت کرنے پر فخر ہے اور ہم آنے والے برسوں تک اس کمپنی کو یہاں پروان چڑھتے ہوئے دیکھنے کے منتظر ہیں۔"

آج کی رین کاٹنے کی تقریب میں نوا بس سے مائیکرو برڈ تک ہموار منتقلی کا جشن منایا گیا ہے، جو اس بات کو یقینی بناتی ہے کہ سینکڑوں ملازمین ایڈوانسڈ ٹرانسپورٹیشن مینوفیکچرنگ میں اپنے کریئرز جاری رکھ سکیں جبکہ خطے کے کردار کو کلین انرجی کی معیشت میں مزید مضبوط بنایا جا رہا ہے۔

2024 میں، ملک کی نمایاں اقتصادی ترقی اور سائٹ سلیکٹر ٹریڈ پبلیکیشن Business Facilities میگزین نے مائیکرو برڈ پروجیکٹ کے لیے ESD کو "ڈیل آف دی ایئر" امپیکٹ ایوارڈ ("Deal of the Year" Impact Award) سے نوازا تھا جہاں اس مثبت اور نمایاں اقتصادی اثر کو تسلیم کیا جا رہا ہے جو اس پروجیکٹ کے نتیجے میں پلیٹسبرگ کمیونٹی پر مرتب ہو گا۔ ESD نے یہ باوقار ایوارڈ اپنے اہم مقامی شراکت داروں کے ساتھ شیئر کیا تھا: کلنٹن کاؤنٹی انڈسٹریل ڈویلپمنٹ ایجنسی، نارتھ کنٹری چیمر آف کامرس، نارتھ کنٹری REDC (North Country REDC)، اور ٹاؤن آف پلیٹسبرگ۔

شمالی ملک سات کاؤنٹیز پر مشتمل، اس خطے میں ٹرانسپورٹیشن کے اہم سازوسامان اور ایرو اسپیس کمپنیوں کا ٹھکانہ ہے، جو سڑک، ریل، ہوائی اور بحری شعبوں سے متعلقہ اگلی نسل کے ٹرانسپورٹیشن اور ایرو اسپیس پرزہ جات تیار کرتی ہیں۔ مائیکرو برڈ ایک مضبوط کلین ٹرانسپورٹیشن مینوفیکچرنگ سیکٹر میں شامل ہو رہا ہے جس میں بیٹا، الٹوم اور نورسک ٹائٹینیم شامل ہیں، جو سب کے سب نیو یارک میں کاربن اخراج میں کمی لانے، صحت عامہ کو بہتر بنانے اور ماحولیاتی تبدیلی کا مقابلہ کرنے میں قیادت کا مظاہرہ کر رہے ہیں۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)